



ශ්‍රී ජයවර්ධනපුර විශ්වවිද්‍යාලය
බාහිර උපාධි හා විස්තාරිත පාඨමාලා ඒකකය

බාහිර උපාධි පාඨමාලා සඳහා ලියාපදිංචි කිරීම - 2026/2027

ශාස්ත්‍රවේදී (සාමාන්‍ය) බාහිර උපාධි පාඨමාලාව

ලියාපදිංචියට තෝරා ගැනීම සඳහා අයදුම් කිරීමේ සුදුසුකම්

1. ශ්‍රී ලංකා විභාග දෙපාර්තමේන්තුව විසින් 2000 වසරේ හෝ ඉන්පසු පවත්වන ලද අධ්‍යයන පොදු සහතික පත්‍ර (උසස් පෙළ) පරීක්ෂණයෙන් ප්‍රධාන විෂයයන් තුනම එකවර සමත් වී තිබීම

හෝ

2000 වර්ෂයට පෙර අධ්‍යයන පොදු සහතික පත්‍ර (උසස් පෙළ) විභාගයට පෙනී සිට විෂයයන් හතරම එකවර සමත් වී තිබීම

හෝ / සහ

2. ශ්‍රී ජයවර්ධනපුර විශ්වවිද්‍යාලයේ සනාතන සභාව විසින් පිළිගත් මතු දැක්වෙන වෙනත් සුදුසුකම්

I. පිළිගත් විශ්වවිද්‍යාලයකින් හෝ ආයතනයකින් උපාධියක් ලබා තිබීම

II. ශ්‍රී ජයවර්ධනපුර විශ්වවිද්‍යාලයෙන් හෝ ශ්‍රී ලංකාවේ පිළිගත් වෙනත් විශ්වවිද්‍යාලයක් මගින් පිරිනමනු ලබන උසස් ඩිප්ලෝමා පාඨමාලාවකින් සමත් වී තිබීම

(SLQF level 4/ NVQ Level 6)

III. ඩිප්ලෝමා පාඨමාලාවකින් සමත් වී තිබීම **(SLQF level 3 / NVQ Level 5)**

IV. අධ්‍යාපන දෙපාර්තමේන්තුවේ පුහුණු ගුරු සහතිකය ලබා තිබීම

V. ශ්‍රී ලංකා නීති විද්‍යාලයේ අවසාන නීති පරීක්ෂණයෙන් සමත් වී තිබීම

VI. වෙනත් අදාළ සුදුසුකම් (ප්‍රාචීන අවසාන විභාග, විශාරද, ධර්මාචාර්ය හෝ සමාන වෙනත් අධ්‍යාපනික සුදුසුකම්)

පාඨමාලාවේ ගාස්තු

ගාස්තුවේදී (සාමාන්‍ය) බාහිර උපාධි පාඨමාලාවේ ගාස්තු පහත පරිදි වේ.

- ❖ ලියාපදිංචි ගාස්තුව - රු.15,000/- (ලියාපදිංචි වන අවස්ථාවේ දී ගෙවිය යුතුය.)
- ❖ පාඨමාලා ගාස්තුව - රු.180,000/-

ගාස්තුව	මුදල (රුපියල්)	ගෙවිය යුතු කාල සීමාව
ලියාපදිංචි ගාස්තුව	15,000.00	ලියාපදිංචි වන අවස්ථාවේ දී ගෙවිය යුතුය.
පාඨමාලා ගාස්තු (පළමු වාරිකය)	60,000.00	ලියාපදිංචි වන අවස්ථාවේ දී ගෙවිය යුතුය.
පාඨමාලා ගාස්තු (දෙවන වාරිකය)	75,000.00	උපාධි I කොටසෙහි පරීක්ෂණයට අයදුම් කිරීමට පෙර ගෙවිය යුතුය. (විශ්වවිද්‍යාලය මඟින් දැනුවත් කරන කාලසීමාව තුළ දී ගෙවිය යුතුය.)
පාඨමාලා ගාස්තු (තෙවන වාරිකය)	45,000.00	උපාධි II කොටසෙහි පරීක්ෂණයට අයදුම් කිරීමට පෙර ගෙවිය යුතුය. (විශ්වවිද්‍යාලය මඟින් දැනුවත් කරන කාලසීමාව තුළ දී ගෙවිය යුතුය.)

- ❖ ලියාපදිංචි වීමේදී ලියාපදිංචි ගාස්තුව රු.15,000/- සමඟ රු.75,000/- ගෙවිය යුතුය.
- ❖ පාඨමාලා ගාස්තු අයකරනුයේ සමස්ත උපාධි පාඨමාලාව වෙනුවෙනි. උපාධි I කොටසෙහි පරීක්ෂණයට අයදුම් කිරීමට පෙර පාඨමාලා ගාස්තු දෙවන වාරිකය ගෙවීම අනිවාර්ය වන අතර උපාධි II කොටසෙහි පරීක්ෂණයට අයදුම් කිරීමට පෙර තෙවන වාරිකය ගෙවීම අනිවාර්ය වේ. ගෙවීම් සම්පූර්ණ කර නොමැති අයදුම්කරුවන්ට පරීක්ෂණ සඳහා පෙනී සිටීමට අවකාශය නොලැබේ.
- ❖ ඉහත ගෙවීම්වලට අමතරව සහතික පත්‍ර ගාස්තු හා උපාධි ප්‍රදානෝත්සව ගාස්තු ගෙවිය යුතුය.

ලියාපදිංචිය සඳහා තෝරා ගැනීම

01. 2021 ජනවාරි 15 දිනැති අංක 01/2021 දරණ විශ්වවිද්‍යාල ප්‍රතිපාදන කොමිෂන් සභා චක්‍රලේඛයට අනුව මෙම උපාධි පාඨමාලාව සඳහා තෝරාගනු ලබන්නේ සීමිත අයදුම්කරුවන් සංඛ්‍යාවක් බැවින්, ලියාපදිංචිය සඳහා තෝරා ගැනීමේ දී පහත ක්‍රමවේදය අනුගමනය කරනු ලැබේ.
 - I. 2000 වසර හෝ ඊට පසු අ.පො.ස. (උ/පෙළ) ප්‍රතිඵල සහිත අයදුම්කරුවන් තෝරා ගැනීමේ දී **Z** අගය සැලකිල්ලට ගනු ලැබේ.
 - II. 2000 වසරට පෙර අ.පො.ස. (උ/පෙළ) ප්‍රතිඵල සහිත අයදුම්කරුවන් තෝරා ගැනීමේ දී විෂයයන් හතරටම ලබාගෙන ඇති මුළු ලකුණු සැලකිල්ලට ගනු ලැබේ.
 - III. වෙනත් සුදුසුකම් යටතේ අයදුම් කර ඇති අපේක්ෂකයින් තෝරා ගැනීමේ දී පරීක්ෂක මණ්ඩලයක් මඟින් එක් එක් සුදුසුකම් සඳහා පිරිනමන ලකුණු පදනම් කර ගනු ලැබේ.

විෂයයන් තෝරා ගැනීම

ශාස්ත්‍රවේදී (සාමාන්‍ය) බාහිර උපාධි පාඨමාලාව සඳහා ලියාපදිංචි වන සෑම අපේක්ෂකයෙකුම ප්‍රධාන විෂයයන් 03 ක් සහ ඊට අමතරව පහත සඳහන් අනිවාර්ය පාඨමාලා ඒකක යටතේ සමත්වීම අත්‍යවශ්‍ය වේ.

අනිවාර්ය පාඨමාලා ඒකක

වසර	පාඨමාලා කේතය	පාඨමාලා ඒකකයේ නම
පළමු වසර	GENG 1005	English in use I
	GEIT 1001	Introduction to Information and Communication Technology
	SOFT 1001	ශ්‍රී ලාංකේය සමාජය
දෙවන වසර	GENG 2005	English in use II
	GEIT 2001	Microsoft Office for Workplace Productivity
	SOFT 2002	නායකත්වය හා පෞරුෂ සංවර්ධනය
	GWBT	Work Based Training
තෙවන වසර	GENG 3005	English for General Purpose
	GEIT 3001	Data Visualizations and Management

තෝරාගත යුතු පාඨමාලා ඒකක

2021 ජනවාරි 15 දිනැති අංක 01/2021 දරණ විශ්වවිද්‍යාල ප්‍රතිපාදන කොමිෂන් සභා චක්‍රලේඛයට අනුව මෙම උපාධි පාඨමාලාවට අදාළ තෝරාගත යුතු විෂයයන් පහත දැක්වෙන පරිදි කාණ්ඩ 03 ක් යටතේ වර්ගීකරණය කර ඇත.

01 කාණ්ඩය Basket 1	02 කාණ්ඩය Basket 2	03 කාණ්ඩය Basket 3
<ul style="list-style-type: none"> ❖ සන්නිවේදනය හා මාධ්‍ය අධ්‍යයනය ❖ ඉතිහාසය ❖ දේශපාලන විද්‍යාව ❖ මනෝවිද්‍යාව ❖ සිංහල ❖ සමාජ විද්‍යාව 	<ul style="list-style-type: none"> ❖ පුරාවිද්‍යාව ❖ අපරාධ විද්‍යාව ❖ ආර්ථික විද්‍යාව ❖ භූගෝල විද්‍යාව ❖ ජාත්‍යන්තර සම්බන්ධතා ❖ පාලි ❖ සමාජ සංඛ්‍යානය 	<ul style="list-style-type: none"> ❖ මානව විද්‍යාව ❖ බෞද්ධ ශිෂ්ටාචාරය ❖ බෞද්ධ දර්ශනය ❖ සංස්කෘතික හා සෞන්දර්ය අධ්‍යයනය ❖ නර්තනය ❖ නාට්‍ය හා රංගකලාව ❖ හින්දි ❖ සංගීතය ❖ දර්ශනය ❖ සංස්කෘත ❖ ජපන්

උක්ත වර්ගීකරණය අනුව විෂයයන් තෝරා ගැනීම සඳහා පහත සඳහන් ක්‍රමවේදයන්ගෙන් එකක් අනුගමනය කළ යුතුය.

ක්‍රමවේදය 01 - :

ඔබ පළමු, දෙවන හා තෙවන විෂය කාණ්ඩයන් (Basket 1,2 & 3) සඳහා මනාප ලබා දිය යුතුය. සෑම විෂය කාණ්ඩයකම (Basket 1,2 & 3) සියලු විෂයයන් සඳහා මනාප ලබා දීම අනිවාර්ය වේ.

ඔබ සුදුසුකම් ලබන ආකාරය අනුව ක්‍රමවේදය 01 යටතේ පළමු, දෙවන හා තෙවන විෂය කාණ්ඩයන්ගෙන් එක් විෂයය බැගින් හිමිවේ.

උදාහරණය - ක්‍රමවේදය 01 / Method 01

- Basket 1 - 1 සිට 6 දක්වා මනාප ලබා දිය යුතුය.
- Basket 2 - 1 සිට 7 දක්වා මනාප ලබා දිය යුතුය.
- Basket 3 - 1 සිට 11 දක්වා මනාප ලබා දිය යුතුය.

Preference for Subjects:

Basket 1:

Communication and Media Studies	3
History	4
Political Science	2
Psychology	5
Sinhala	1
Sociology	6

Basket 2:

Archeology	4
Criminology	1
Economics	5
Geography	2
International Relations	3
Pali	7
Social Statistics	6

Basket 3:

Anthropology	1
Buddhist Civilization	3
Buddhist Philosophy	2
Culture and Aesthetic Studies	5
Dancing	11
Drama and Theatre	6
Hindi	7
Music	9
Philosophy	4
Sanskrit	10
Japanese	8

- ❖ ඔබ විසින් ක්‍රමවේදය 01 (Method 01) තෝරා ගන්නේ නම් එක් එක් කාණ්ඩය යටතේ ඇති විෂයයන් සඳහා තම මනාපය පරිදි 1,2,3 ආදී වශයෙන් ලකුණු කළ යුතුය.
- ❖ ඉහත සටහනට අනුව සිංහල, අපරාධ විද්‍යාව සහ මානව විද්‍යාව පළමු කැමැත්ත වශයෙන් තෝරා ගෙන ඇත. පළමු කැමැත්ත ලකුණු කළ විෂයය හැදෑරීම සඳහා ඔබ සුදුසුකම් නොලදහොත් 2 වන මනාපය සටහන් කළ විෂයය තෝරා ගැනීමට සිදුවේ. එයට ද සුදුසුකම් නොලදහොත් 3 වන මනාපය ලකුණු කළ විෂයය ලැබේ.

ක්‍රමවේදය 02 - :

ඔබ පළමු හා දෙවන විෂය කාණ්ඩයන් (Basket 1 & 2) සඳහා මනාප ලබා දිය යුතුය. සෑම විෂය කාණ්ඩයකම (Basket 1 & 2) සියලු විෂයයන් සඳහා මනාප ලබා දීම අනිවාර්ය වේ.

ඔබ සුදුසුකම් ලබන ආකාරය අනුව ක්‍රමවේදය 02 යටතේ පළමු විෂය කාණ්ඩයෙන් එක් විෂයයක් සහ දෙවන විෂය කාණ්ඩයෙන් විෂයයන් දෙකක් බැගින් හිමිවේ.

උදාහරණය - ක්‍රමවේදය 02 / Method 02

- Basket 1 - 1 සිට 6 දක්වා මනාප ලබා දිය යුතුය.
- Basket 2 - 1 සිට 7 දක්වා මනාප ලබා දිය යුතුය.

Preference for Subjects:

Basket 1:	
Communication and Media Studies	3
History	4
Political Science	2
Psychology	5
Sinhala	1
Sociology	6

Basket 2:	
Archeology	4
Criminology	1
Economics	5
Geography	2
International Relations	3
Pali	7
Social Statistics	6

- ❖ ඔබ විසින් ක්‍රමවේදය 02 (Method 02) තෝරා ගන්නේ නම් පළමු විෂයය කාණ්ඩය (Basket1) යටතේ තම මනාපය පරිදි 1,2,3 ආදී වශයෙන් සටහන් කළ යුතුය. දෙවන විෂයය කාණ්ඩය (Basket 2) යටතේ විෂයයන් දෙකක් තෝරා ගත යුතු හෙයින් තම මනාපය පරිදි 1,2,3 ආදී වශයෙන් සටහන් කළ යුතුය.
- ❖ ඉහත සටහනට අනුව සිංහල, අපරාධ විද්‍යාව සහ භූගෝල විද්‍යාව වශයෙන් තෝරා ගෙන ඇත. ඒ අනුව දෙවන විෂයය කාණ්ඩය යටතේ ඔබගේ මනාපය පරිදි මූලධර්ම ලකුණු කර ඇති 1,2 විෂයයන් සඳහා සුදුසුකම් නොලැබුවහොත් 3,4 ලෙස මනාප සටහන් කළ විෂයයන් දෙක තෝරා ගැනීමට සිදුවේ. ඒවායින් එක් විෂයයක් හෝ හැදෑරීමට සුදුසුකම් ලබා නොමැති නම් 5,6,7 ආදී වශයෙන් මනාප ලකුණු කර ඇති විෂයයන් තෝරා ගැනීමට සිදුවේ.
- ❖ එක් එක් කාණ්ඩය යටතේ ඇති විෂයයන් සඳහා බඳවා ගනු ලබන්නේ සීමිත අපේක්ෂකයින් සංඛ්‍යාවක් පමණි. යම් විෂයයකට සීමාව ඉක්මවා ඉල්ලුම් කර ඇති අවස්ථාවන්වලදී ඉහළම Z අගය සහිත අයදුම්කරුවන්ට අවස්ථාව හිමිවේ. යම් විෂයයක් පළමු මනාපය (1) වශයෙන් තෝරා ඇති අයදුම්කරුවෙකු ඊට සුදුසුකම් නොලැබුවහොත් ඔහු හෝ ඇය විසින් එම විෂයය කාණ්ඩය යටතේ ඉල්ලා ඇති දෙවන මනාපය (2) සහිත විෂය ලබා දෙනු ඇත. එම විෂයය හැදෑරීමටද සුදුසුකම් නොලැබුවහොත් තුන්වන මනාපය (3) සටහන් කරන ලද විෂයය ලබා දෙනු ලැබේ. එබැවින් එක් එක් විෂයය සඳහා මනාප ලකුණු කිරීමේදී ඉතා කල්පනාකාරී විය යුතුය.
- ❖ නර්තනය, සංගීතය හා ජනසන්නිවේදනය යන විෂයයන් අයදුම් කරන්නේ නම් පහත කොන්දේසි අදාළ වේ.

නර්තනය විෂයය

- අ.පො.ස. (උ/පෙළ) පරීක්ෂණයට පෙනී සිට නර්තනය (දේශීය) විෂයය අංක 52 යටතේ එම විෂයයට ‘A’ සාමාර්ථයක් ලබා තිබිය යුතුය.
 - අධ්‍යයනාංශය මගින් ප්‍රායෝගික පරීක්ෂණයක් පැවැත්වීමට තීරණය කළහොත් ඒ සඳහා පෙනී සිට සමත් විය යුතුය.
- (උක්ත සඳහන් සුදුසුකම් හැර වෘත්තීය නිපුණතා හෝ වෙනත් සුදුසුකම් සලකා බලනු නොලැබේ.)

සංගීතය විෂයය

- අ.පො.ස. (උ/පෙළ) පරීක්ෂණයට පෙනී සිට සංගීතය විෂයය අංක 54,55 සහ 56 යටතේ එම විෂයයට අවම වශයෙන් ‘S’ සාමාර්ථයක් ලබා තිබිය යුතුය.
- අධ්‍යයනාංශය මගින් පවත්වනු ලබන යෝග්‍යතා පරීක්ෂණයට පෙනී සිට සමත් විය යුතුය.
- හාත්කණ්ඩේ සංගීත ඩිප්ලෝමා / විශාරද පාඨමාලා / ජාතික නැටුම්, සංගීත, මධ්‍යම හෝ අවසාන පාඨමාලා හා විෂයය සමගාමී වෘත්තීය පාඨමාලාවක් සමත් වී තිබීම විශේෂ සුදුසුකමක් සේ සලකනු ලැබේ.

සන්නිවේදනය හා මාධ්‍ය අධ්‍යයනය විෂයය

- අ.පො.ස. (උ/පෙළ) පරීක්ෂණයට පෙනී සිට සන්නිවේදනය හා මාධ්‍ය අධ්‍යයනය විෂයය_අංක 29 යටතේ එම විෂයයට ‘B’ හෝ ඉහළ සාමාර්ථයක් ලබා තිබිය යුතුය.
- ඉහත සුදුසුකමට අමතරව ශ්‍රී ජයවර්ධනපුර විශ්වවිද්‍යාලයේ ලේඛකත්ව හා ජනසන්නිවේදන ඩිප්ලෝමා පාඨමාලාව හාදාරා සමත් වී ඇත්නම් සන්නිවේදනය හා මාධ්‍ය අධ්‍යයන විෂයය හැදෑරීමට අවස්ථාව ලැබේ.

❖ උක්ත සඳහන් නිර්ණායක අනුව අදාළ විෂයයන් හැදෑරීම සඳහා සුදුසුකම් නොලබන අයදුම්කරුවන්ට ඔවුන් විසින් දෙවන හෝ තුන්වන ආදී වශයෙන් ලකුණු කර ඇති මනාපය අනුව වෙනත් විෂයයක් හැදෑරීමට සිදුවනු ඇත.

විෂයය ප්‍රතිපෝෂක සම්මන්ත්‍රණ පැවැත්වීම

ශාස්ත්‍රවේදී (සාමාන්‍ය) බාහිර උපාධි පාඨමාලාවේ උපාධි I ,II සහ III කොටස් සඳහා සම්පූර්ණ විෂය නිර්දේශය ආවරණය වන පරිදි විශ්වවිද්‍යාලයේ ආචාර්ය මණ්ඩලය විසින් මාර්ගගත (Online) ක්‍රමවේදය ඔස්සේ දේශන පවත්වනු ලැබේ. එම දේශනවලට සජීවී ලෙස සහභාගී වීම අත්‍යවශ්‍ය වන අතර, පසු භාවිතය සඳහා අදාළ පටිගතකල දේශන ඉගෙනුම් කළමණාකරන පද්ධතියෙහි (LMS) අදාළ විෂය යටතේ ප්‍රදර්ශනය කරනු ලැබේ. අවශ්‍ය පරිදි ප්‍රායෝගික විෂය කොටස් සහිත විෂයයන් සඳහා භෞතික වශයෙන් විශ්වවිද්‍යාලය තුළ දේශන පවත්වනු ලැබේ.

පරීක්ෂණ සඳහා පෙනී සිටීම

සම්මන්ත්‍රණ අවසන් වූ පසු පරීක්ෂණ සඳහා අප නිල වෙබ් අඩවිය (www.external.sjp.ac.lk) ඔස්සේ පමණක් අයදුම්පත් කැඳවනු ලැබේ. පාඨමාලා ගාස්තු (පළමු වාරිකය, දෙවන වාරිකය සහ තෙවන වාරිකය) නියමිත පරිදි ගෙවා අවසන් කළ අයට පමණක් විභාග ප්‍රවේශ පත්‍ර නිකුත් කරනු ලැබේ.

පාඨමාලා වාරික ගෙවීමේ අයදුම්පත්, සම්මන්ත්‍රණ කාලසටහන්, පරීක්ෂණ කාලසටහන්, විභාග ප්‍රවේශ පත්‍ර සහ සියලුම විස්තර අප නිල වෙබ් අඩවිය (www.external.sjp.ac.lk) ඔස්සේ පමණක් නිකුත් කරනු ලැබේ.

ඒ අනුව අපගේ නිල වෙබ් අඩවිය (www.external.sjp.ac.lk) පරිශීලනය කිරීම අත්‍යවශ්‍ය වන අතර කිසිදු දැනුම් දීමක් තැපැල් ලිපි මඟින් එවනු නොලැබේ.

ලියාපදිංචිය අවලංගු කිරීම

උපාධි පාඨමාලාව සඳහා ලියාපදිංචි වූ පසු ලියාපදිංචිය අවලංගු කරන්නේ නම් ඔබ වෙත නිකුත් කර ඇති ශිෂ්‍ය වාර්තා පොත සමඟ ඉල්ලීම් ලිපියක් බාහිර උපාධි හා විස්තාරිත පාඨමාලා ඒකකයට ලියාපදිංචි තැපෑලෙන් එවිය යුතුය. ලියාපදිංචිය අවලංගු කිරීමේදී මුදල් නැවත ගෙවීමක් සිදු කරනු ලබන්නේ පහත සඳහන් හේතුවලට පමණි.

- a) ලියාපදිංචි වූ දින සිට සති දෙකක් ඇතුළත කරනු ලබන ඉල්ලීම් සඳහා පමණක් ගෙවන ලද පාඨමාලා ගාස්තුවෙන් 10% ක් රඳවා ගෙන ඉතිරි මුදල් ආපසු ගෙවනු ලැබේ. මෙම කාලසීමාවෙන් පසු පාඨමාලා ගාස්තු නැවත ගෙවන ලෙස කරන ඉල්ලීම් සලකා බලනු නොලැබේ. ලියාපදිංචි ගාස්තු (රු.15,000/-) නැවත ගෙවනු නොලැබේ.
- b) යම් අයකු බාහිර උපාධි පාඨමාලාවකට ලියාපදිංචි වී ප්‍රථම වසර පරීක්ෂණය පැවැත්වීමට පෙර, රාජ්‍ය විශ්වවිද්‍යාලයක අභ්‍යන්තර ශිෂ්‍යයකු වශයෙන් ලියාපදිංචි වුවහොත් පාඨමාලා ගාස්තුවෙන් 10% ක් රඳවා ගෙන ඉතිරි මුදල් ආපසු ගෙවනු ලැබේ. ලියාපදිංචි ගාස්තු (රු.15,000/-) නැවත ගෙවනු නොලැබේ.

අයදුම්පත් යොමු කිරීමේදී සැලකිලිමත් විය යුතු කරුණු

- 01. අයදුම්පත් මාර්ගගත ක්‍රමවේදය (Online) ඔස්සේ පමණක් ඉදිරිපත් කළ යුතුය. ඒ අනුව www.external.sjp.ac.lk වෙබ් අඩවියට පිවිස නියමිත පරිදි සම්පූර්ණ කරන ලද අයදුම්පත යොමු කළ (Submit) යුතුය. මාර්ගගත (Online) ක්‍රමවේදය ඔස්සේ අයදුම්කරන ලද උපාධි පාඨමාලාව ඉන් පසුව වෙනස් කිරීමට අවස්ථාව ලබා දෙනු නොලැබේ.
- 02. අයදුම්පත යොමු කිරීමේදී පහත සඳහන් ලේඛන ස්කෑන් කර (Scan) උඩුගත කළ යුතුය.
 - i. සහතික කරන ලද උප්පැන්න සහතිකයේ පිටපතක්.
 - ii. අධ්‍යාපන සහතිකවල සහතික කරන ලද පිටපත්.
 - iii. ජාතික හැඳුනුම්පතේ සහතික කරන ලද පිටපතක්.
 - iv. බැංකුවට ගෙවන ලද රු.3000/- මුදලට අදාළ රිසිට්පතේ මුල් පිටපත හෝ VISA හෝ Master (debit/ credit) කාඩ්පත් මගින් ගෙවීම් කරන්නේ නම් ගෙවීම් කල බව තහවුරු කිරීමේ මුද්‍රිත සාක්ෂි සටහනක් (Online receipt)
- 03. ඉහත සඳහන් ලේඛනවල පිටපත් සමඟ සම්පූර්ණ කරන ලද අයදුම්පත (Hard copy) පහත සඳහන් ලිපිනයට **2026-06-10** දින හෝ ඊට පෙර ලියාපදිංචි තැපෑලෙන් එවිය යුතුය.
(සැ. යු. ලියුම් කවරයේ වම්පස ඉහළ කෙළවරෙහි තමා ඉල්ලුම් කරන උපාධි පාඨමාලාවේ නම සඳහන් කර එවිය යුතුය.)

අයදුම්පත යොමු කළ යුතු ලිපිනය :	නියෝජ්‍ය ලේඛකාධිකාරී බාහිර උපාධි හා විස්තාරිත පාඨමාලා ඒකකය ශ්‍රී ජයවර්ධනපුර විශ්වවිද්‍යාලය අංක 16 එස්.ඩී.එස්. ජයසිංහ මාවත කොහුවල , නුගේගොඩ
--------------------------------	---

04. ඔබ විසින් ශාස්ත්‍රවේදී (සාමාන්‍ය) බාහිර උපාධි පාඨමාලාවට අදාළ ගිණුම් අංකයට **072010007119** පමණක් බැර වන පරිදි දිවයිනේ ඕනෑම මහජන බැංකු ශාඛාවකට මුදලින් ගෙවීම හෝ ඕනෑම VISA හෝ Master (debit/credit) කාඩ්පත් මඟින් රු. 3000/- මුදලක් (ආපසු නොගෙවන) ගෙවා ලබා ගත් රිසිට්පත අයදුම්පත සමඟ ඉදිරිපත් කළ යුතුය. **ඔබ ඉල්ලුම් කිරීමට අපේක්ෂිත බාහිර උපාධි පාඨමාලාවේ ගිණුම් අංකයට පමණක් මුදල් ගෙවීම අනිවාර්ය වේ.** (බැංකු රිසිට්පතේ ඡායා පිටපතක් සහ ඔබ VISA සහ Master (debit/credit) කාඩ්පත් මඟින් ගෙවීම් කරන්නේ නම් ගෙවීම් කල බව තහවුරු කිරීමේ මුද්‍රිත සාක්ෂි සටහනක් (Online receipt) ලග තබා ගත යුතුවේ.)
05. අධ්‍යාපන සුදුසුකම් යටතේ අ.පො.ස. (උ/පෙළ) සහතිකය පිළිගනු ලබන්නේ පහත සඳහන් එක් ක්‍රමයක් යටතේ ඉදිරිපත් කළහොත් පමණි. තවද එම සහතිකයේ Z අගය පැහැදිලිව සඳහන් වීම අනිවාර්ය වේ.
- පාසල් අයදුම්කරුවන් - අන්තර්ජාලය මඟින් ලබාගත් ප්‍රතිඵල ලේඛනයේ **පාසලේ විදුහල්පති සහතික කරන ලද** පිටපත හෝ විභාග දෙපාර්තමේන්තුව මඟින් නිකුත් කරන ලද **මුල් සහතිකයේ** සහතික කරන ලද පිටපත
 - පෞද්ගලික අයදුම්කරුවන් - විභාග දෙපාර්තමේන්තුව මඟින් නිකුත් කරන ලද **මුල් සහතිකයේ** සහතික කරන ලද පිටපත (අන්තර්ජාලය මඟින් ලබාගත් පිටපත් පිළිගනු නොලැබේ.)
06. අයදුම්පත සමඟ අධ්‍යාපන සහතිකවල සහ අදාළ වෙනත් ලේඛනවල සහතික කළ පිටපත් පමණක් එවිය යුතුය. (මුල් පිටපත් එවීම අවශ්‍ය නොවේ.)
07. අන්තර්ජාලය මඟින් ලබා ගත් අ.පො.ස. (උ/පෙළ) ප්‍රතිඵල ලේඛනය හැර අනෙකුත් අධ්‍යාපන සහතික සහ අනෙකුත් ලේඛනවල පිටපත් සහතික කළ යුත්තේ රජයේ හෝ අනුමත කළ පාසලක ප්‍රධානියෙකු/ විශ්වවිද්‍යාල ආචාර්යවරයකු/ රජයේ දෙපාර්තමේන්තුවක හෝ සංස්ථාපිත ආයතනයක විධායක නිලධාරියකු/ නීතීඥවරයකු/ සාමදාන විනිශ්චයකාරවරයකු හෝ ග්‍රාම නිලධාරීවරයෙකු විසිනි. එකී පිටපත්වල සහතික කරන නිලධාරියාගේ අත්සන සහ නිලමුද්‍රාව තිබීම අනිවාර්ය වේ.

- ❖ ප්‍රමාද වී ලැබෙන සහ අසම්පූර්ණ අයදුම්පත් ප්‍රතික්ෂේප කරනු ලැබේ.
- ❖ එක් අයදුම්කරුවකුට උපාධි පාඨමාලා කිහිපයකට අයදුම් කළ හැකිය. ඒ සඳහා වෙන් වෙන්ව අයදුම්පත් යොමු කළ යුතු අතර අදාළ ගෙවීම් ද වෙන් වෙන් වශයෙන් අදාළ ගිණුම් අංකවලට ගෙවිය යුතුය. අදාළ නිර්ණායක සම්පූර්ණ කළ පසු එක් අයදුම්කරුවකුට ලියාපදිංචි විය හැක්කේ එක් බාහිර උපාධි පාඨමාලාවක් සඳහා පමණි.
- ❖ එක් එක් උපාධි පාඨමාලාවන්ට නියමිත ගිණුම් අංකයට ගෙවීම් සිදු නොකර එවනු ලබන අයදුම්පත් ප්‍රතික්ෂේප කරනු ලැබේ.

**** ශ්‍රී ජයවර්ධනපුර විශ්වවිද්‍යාලයේ බාහිර උපාධි හා විස්තාරිත පාඨමාලා ඒකකයට අනුබද්ධ කිසිදු නියෝජිත ආයතනයක් නොමැත. එබැවින් අයදුම්පත් ඉදිරිපත් කිරීම සඳහා www.external.sjp.ac.lk යන වෙබ් අඩවියට පිවිස උක්ත සඳහන් ක්‍රමවේදය පමණක් අනුගමනය කළ යුතුය. වෙනත් නියෝජිතායතන හරහා ඉදිරිපත් කරන අයදුම්පත් පිළිබඳව විශ්වවිද්‍යාලය වගකියනු නොලැබේ.**

නියෝජ්‍ය ලේඛකාධිකාරී
 බාහිර උපාධි හා විස්තාරිත පාඨමාලා ඒකකය
 2026.05.10